

ఎమ్మెల్యేగా సంజయ్ కుమార్ గెలుపొందడంపై మొక్కలు తీర్చుకున్న నాయకులు

జగిత్యాల రూరల్, డిసెంబర్ 5: జగిత్యాల ఎమ్మెల్యేగా డాక్టర్ సంజయ్ కుమార్ రెండోసారి ఎమ్మెల్యేగా గెలుపొందడంపై పలువురు నాయకులు మంగళవారం కొండగట్టుకు జగిత్యాల నుంచి కాలినడకన పాదయాత్ర చేశారు. అంజన్ ఆలయానికి చేరుకొని మొక్కలు చెల్లించుకున్నారు. జగిత్యాలకు చెందిన కౌన్సిలర్లు జుబ్బి రాజ్ కుమార్, గుర్రం రాము, చంద్ర చృష్ణ, అంజన్, కిరణ్ కాలినడకన కొండగట్టుకు చేరుకొని మొక్కలు చెల్లించుకున్నారు. అలాగే సారంగాపూర్ మండలంలోని రేచపల్లి గ్రామానికి చెందిన జాగృతి మండలాధ్యక్షుడు బైరవేని మహా రేచపల్లి నుంచి కాలినడకన వెంబట్టి దుబ్బి రాజేశ్వర్ స్వామి ఆలయం వరకు పాదయాత్ర నిర్వహించి స్వామివారికి మొక్కలు చెల్లించుకున్నారు.



పాదయాత్రగా కొండగట్టుకు చేరుకున్న కౌన్సిలర్లు

రాష్ట్రస్థాయి పోటీలకు క్రీడాకారుల ఎంపిక

జగిత్యాల, డిసెంబర్ 5: జిల్లా కేంద్రంలోని వివేకానంద మినీ స్టేడియంలో ఉమ్మడి కరీంనగర్ జిల్లా పాఠశాల అండ్ 14, అండ్-17 బాస్కెట్ బాల్ బాల, బాలికల జట్లు ఎంపిక పోటీలు నిర్వహించినట్లు ఎస్ జిఎస్ జిల్లా కార్యదర్శి బీ లక్ష్మీరాంనాయక్ తెలిపారు. ఇందులో కరీంనగర్, జగిత్యాల, సిరిసిల్ల, పెద్దపల్లి జిల్లాలకు సంబంధించిన క్రీడాకారులు పాల్గొన్నారు. పోటీల్లో ఎంపికైన క్రీడాకారులు త్వరలో జరుగబోయే రాష్ట్రస్థాయి పోటీల్లో పాల్గొంటారన్నారు. పోటీల నిర్వహణలో పీడీ, పీఈటీలు పీ విశ్వప్రసాద్, అశోక్, కృష్ణప్రసాద్, అజయ్ బాబు, వేణు, వెంకటలక్ష్మి, జమున, విజయ, కోటేశ్వర్, బాస్కర్ పాల్గొన్నారు.



పోటీలకు ఎంపికైన గ్రీష్మంత్, పీఈటీ వినోద్ తో హేమశ్రీ నట్టు పాఠశాల ప్రధానోపాధ్యాయుడు గడ్డం రాజగోవింద రెడ్డి, పీఈటీ విద్యాసాగర్ తెలిపారు. సోమవారం నిర్వహించిన జిల్లా స్థాయి క్రీడా పోటీల్లో రామన్నపేటకు చెందిన బండారు గ్రీష్మంత్ అండ్-17 విభాగంలో మూడు

కిలోమీటర్ల పరుగు పందెంలో మొదటి స్థానం సాధించి రాష్ట్ర స్థాయి పోటీలకు ఎంపికయ్యారన్నారు. అత్యుత్తమ ప్రతిభ చూపిన గ్రీష్మంత్ ను పాఠశాల యాజమాన్య కమిటీ సభ్యులు, ఉపాధ్యాయులు తదితరులు అభినందించారు. కథలాపూర్, డిసెంబర్ 5: భూషణరావుపేట జడ్పీ హైస్కూల్లో తొమ్మిదో తరగతి చదువుతున్న చింతకుంట గ్రామానికి చెందిన మొగిలి హేమశ్రీ అనే విద్యార్థిని రాష్ట్ర స్థాయి అథ్లెటిక్స్ పోటీలకు ఎంపికైనట్లు పీఈటీ వినోద్ మంగళవారం తెలిపారు. హేమశ్రీ భూషణరావుపేట జడ్పీ హైస్కూల్లో తొమ్మిదో తరగతి చదువుతున్నది. ఈనెల 7 నుంచి హనుమకొండలో జరిగే రాష్ట్రస్థాయి అథ్లెటిక్స్ లో లాంగ్ జంప్ విభాగంలో జిల్లా తరపున హేమశ్రీ పాల్గొంటారని ఆయన పేర్కొన్నారు. విద్యార్థిని హెచ్ఎం రాజయ్య, ఉపాధ్యాయులు అభినందించారు.



మాట్లాడుతున్న కాయితీ శంకర్, మార్వాడి సుదర్శన్ ఉపాధి శిక్షణకు దరఖాస్తుల ఆహ్వానం

జగిత్యాల టౌన్, డిసెంబర్ 5: గల్ఫ్ వలస కార్మికుల సంక్షేమం కోసం న్యూక్ ఆధ్వర్యంలో విదేశాల నుంచి తిరిగివచ్చిన కార్మికులకు ఉచిత ఉపాధి శిక్షణ కోసం దరఖాస్తులు ఆహ్వానిస్తున్నట్లు ఎంఆర్పీ జగిత్యాల జిల్లా ఇన్చార్జీలు కాయితీ శంకర్, మార్వాడి సుదర్శన్ మంగళవారం తెలిపారు. ఈ సందర్భంగా వారు మాట్లాడుతూ, ఉచిత శిక్షణలో అసిస్టెంట్ ఎలక్ట్రీషియన్లు 30 మందికి, జనరల్ వలస 50, టాపీ మేస్ట్రీ 60, కార్పెంటర్లు 50, బారీ బిల్డింగ్ అండ్ స్టీల్ ఫిక్సింగ్లో 60 మందికి 15 రోజుల ఉచిత శిక్షణతో పాటు వసతి, భోజనం అందిస్తామన్నారు. శిక్షణ అనంతరం వారికి సర్టిఫికెట్లు ఇవ్వనున్నట్లు వారు తెలిపారు. ఆసక్తి గల గల్ఫ్ కార్మికులు ఈ నెల 8వ తేదీ సాయంత్రం ఐదు గంటల లోపు జగిత్యాల ఎంప్లాయిమెంట్ ఆఫీస్ కలెక్టరేట్లోని రూం నంబర్ 218లో దరఖాస్తు పొంది నూకపల్లిలోని న్యూక్ శిక్షణ కేంద్రంలో రిజిస్ట్రేషన్ చేయించుకోవాలని సూచించారు.

వేగవంతంగా కొనుగోళ్లు



ధాన్యం కొనుగోలు కేంద్రంలో వివరాలు తెలుసుకుంటున్న ఏపీఎం జగిత్యాల రూరల్, డిసెంబర్ 5: మండలంలోని ఐకేపీ కొనుగోలు కేంద్రాల్లో ధాన్యం కొనుగోళ్లు వేగవంతం చేసినట్లు ఏపీఎం గంగాధర్ మంగళవారం ఒక ప్రకటనలో తెలిపారు. కల్లెడ, తక్కళ్ల పెల్లి, గుల్లపేట గ్రామాల్లో ధాన్యం కొనుగోలు కేంద్రాలను మంగళవారం సందర్శించారు. అన్ని కేంద్రాల్లో కూడా ధాన్యం కొనుగోళ్లు త్వరితగతిన పూర్తి చేసేందుకు కృషి చేస్తున్నట్లు పేర్కొన్నారు. కార్యక్రమాల్లో సీసీలు, వీవోపలు, నిర్వాహకులు, రైతులు పాల్గొన్నారు.



పోతారం గ్రామ పంచాయతీలో విచారణ చేస్తున్న కోరుట్ల డీఎల్పీ శంకర్

పోతారంలో విచారణ

కథలాపూర్, డిసెంబర్ 5: పోతారం గ్రామంలో కోరుట్ల డీఎల్పీ శంకర్ మంగళవారం విచారణ చేపట్టారు. గ్రామంలోని ఓ ఇంటి నిర్మాణం విషయంలో గత నెలలో జిల్లా కలెక్టర్ కు ఫిర్యాదు చేశారు. ఈ మేరకు డీఎల్పీ శంకర్ గ్రామంలో విచారణ చేపట్టారు. ఇరువర్గాలను వివరాలు అడిగి తెలుసుకున్నారు. విచారణ నివేదికలను జిల్లా కలెక్టర్ కు అందిస్తామని ఆయన పేర్కొన్నారు. కార్యక్రమంలో సర్పంచ్ ధర్మపురి జలంధర్, ఎంపీటీసీ పులి శిరీష, హరిప్రసాద్, ఉప సర్పంచ్ పాలెపు లత, గణేశ్, పంచాయతీ

కార్యదర్శి రాజేశ్, సిబ్బంది పాల్గొన్నారు.

ప్రకృతి వనం పరిశీలన

పెగ్గెర్ల గ్రామంలో జిల్లా పంచాయతీ అధికారి దేవ రాజ్ మంగళవారం పర్యటించారు. గ్రామంలోని పల్లె ప్రకృతి వనం, వన నర్సరీని పరిశీలించారు. అనంతరం అంగన్ వాడీ కేంద్రాలను పరిశీలించి వసతులను గురించి అడిగి తెలుసుకున్నారు. పలు వాడల్లో పర్యటించి పారిశుధ్య పనులను పరిశీలించి సిబ్బందికి సూచనలిచ్చారు. ఆయన వెంట ఇన్చార్జి ఎంపీఓ ఎంపీ తాఖీర్ అహ్మద్, పంచాయతీ కార్యదర్శి అరుణ, సిబ్బంది ఉన్నారు.

భారత్ సురక్ష సమితి నాయకుల సంబురాలు

జగిత్యాల, డిసెంబర్ 5: మధ్యప్రదేశ్, చత్తీస్ గఢ్, రాజస్థాన్ రాష్ట్రాల్లో భారతీయ జనతా పార్టీ విజయం



నినాదాలు చేస్తున్న భారత్ సురక్ష సమితి నాయకులు

సాధించడంపై భారత్ సురక్ష సమితి ఆధ్వర్యంలో మంగళవారం జిల్లా కేంద్రంలోని తహసీల్ చౌరస్తాలో పటాకలు కాల్చి స్వీట్లు పంపిణీ చేసి సంబురాలు జరుపుకున్నారు. కార్యక్రమంలో రాష్ట్ర ఉపాధ్యక్షుడు ఏసీఎస్ రాజు, జిల్లా ప్రధాన కార్యదర్శి అక్కి నవల్లి కాశీనాథం, బాశెట్టి ప్రభాకర్, మోటకడి మోహన్ రెడ్డి, లింగాల శ్రీకాంత్ రావు, మదిశెట్టి మల్లేశం, బాశెట్టి దుబ్బారాజం, గదూసు భూమన్య, నారెండుల శ్రీనివాస్, లక్కారెడ్డి, చుక్క అశోక్, ఎడమల వెంకన్న, సంపత్ రావు, బోగ దేవన్న, మాజీ కౌన్సిలర్ బండారి మల్లికార్జున్, కొట్లకుండ బాలన్న, రాములు, సిరిపురం గంగారాం, కొండలరావు, బిట్టు తదితరులు పాల్గొన్నారు.



కోరుట్ల మహాదేవ స్వామి దేవాలయంలో ప్రత్యేక అలంకరణలో శివ లింగం మహాదేవస్వామి దేవాలయంలో ప్రత్యేక పూజలు

కోరుట్ల, డిసెంబర్ 5: పట్టణంలోని పురాతనమైన మహాదేవ స్వామి దేవాలయంలో కార్తీక మాసం మంగళవారం పురస్కరించుకొని భక్తులు ప్రత్యేక పూజలు నిర్వహించారు. ఆలయంలోని శివలింగానికి విశేష పూజలు, పంచామృతాలతో అభిషేకం చేశారు. శివ లింగాన్ని తీర్చి పూజతో ప్రత్యేకంగా అలంకరించారు. హాజరైన భక్తులకు తీర్థ ప్రసాదాలు అందజేశారు. కార్యక్రమంలో ఆలయ కమిటీ సభ్యులు, భక్తులు పాల్గొన్నారు.

కాపర్ వైర్ చోరీ

కథలాపూర్, డిసెంబర్ 5: మండలకేంద్రం శివారులోని వ్యవసాయ విద్యుత్ మోటర్ల కాపర్ వైర్లను దొంగలు ఎత్తుకెళ్లారని రైతులు మంగళవారం తెలిపారు. కథలాపూర్ విద్యుత్ సబ్ స్టేషన్ ఏరియాలోని పలువురి రైతులకు చెందిన 10 విద్యుత్ మోటర్ల కాపర్ వైర్లను దొంగలు కట్చేసి ఎత్తుకెళ్లారు. మార్కెట్లో కాపర్ వైర్లకు ధర అధికంగా ఉండడంతో దొంగలు కాపర్ వైర్ల దొంగతనానికి పాల్పడుతున్నట్లు రైతులు మండిపడుతున్నారు.

కొడిమ్యాల పీహెచ్ఎస్లో ఆశ డే



కొడిమ్యాల, డిసెంబర్ 5: మండల కేంద్రంలోని ప్రాథమిక ఆరోగ్య కేంద్రంలో మంగళవారం ఆశ డే కార్యక్రమం నిర్వహించారు. మిషన్ శక్తి, చైల్డ్ హెల్త్ ట్రైన్లు, మహిళా శిశు సంక్షేమ సేవల గురించి వివరించారు. బాల్య వివాహాలు, బేబీ బచావ్, బేబీ పదావ్ గురించి వివరించారు. రామ్ నాగర్ గ్రామ హెల్త్ సెంటర్ ను డిప్యూటీ డీఎంఆండ్ హెచ్ఎస్ శ్రీనివాస్ తనిఖీ చేశారు. ఈ సందర్భంగా రికార్డులను పరిశీలించారు. ఇక్కడ వైద్యాధికారి పరమేశ్వరి, సీహెచ్ఎస్ రాజేశ్, ఎంఎంఎంలు, ఆశ వర్కర్లు ఉన్నారు.

మల్లన్న స్వామి ఆలయ పునః ప్రతిష్ఠాపన



మెట్పల్లి రూరల్, డిసెంబర్ 5: వెల్లుల్ల అనుబంధ గ్రామమైన మాసాయిపేటలో శ్రీ కేశాలమ్మ మేడాలమ్మ సమేత మల్లన్న స్వామి ఆలయ పునః ప్రతిష్ఠాపన మంగళవారం ఘనంగా ప్రారంభమైంది. ఈ సందర్భంగా పలు ప్రత్యేక పూజలు చేశారు. భక్తులు హాజరై మొక్కలు చెల్లించుకున్నారు.

వాతావరణ మార్పులతో రైతుల్లో ఆందోళన

సారంగాపూర్, డిసెంబర్ 5: సారంగాపూర్, బీర్పూర్ మండలాల్లో తుఫాన్ కారణంగా వాతావరణంలో మార్పులు చోటుచేసుకుని మంగళవారం వర్షం కురవడంతో ఆయా గ్రామాల్లో రైతులు ఆందోళన చెందుతున్నారు. ఆయా గ్రామాల్లో ఏర్పాటు చేసిన ధాన్యం కొనుగోలు కేంద్రాల్లో రైతులు ధాన్యం కుప్పలు పోసి ఆరబెట్టారు. రెండు రోజులుగా అప్పుడప్పుడు వర్షం కురుస్తుండడంతో రైతులు కొనుగోలు కేంద్రాలకు చేరుకొని ధాన్యం కాపడుకునే పనిలో పడ్డారు. కుప్పలు తడవకుండా కవర్లు ఏర్పాటు చేశారు. వాతావరణంలో మార్పులు వల్ల రైతులు ఆందోళన చెందుతున్నారు.

గంగమాత జాతర ప్రారంభం

మెట్పల్లి రూరల్, డిసెంబర్ 5: మెట్పల్లి మండలం జగ్గసాగర్ గ్రామంలో గంగామాత జాతర మహోత్సవం మంగళవారం ఘనంగా ప్రారంభమైంది. మూడు రోజుల పాటు జరుగనున్న ఈ మహోత్సవంలో మొదటి రోజు గంగామాత ఆలయంలో అభిషేకం, అఖండ దీపారాధన, అంకురారోపణం, సాయంత్రం సామూహిక గౌరీ కుంకుమార్చనం, అగ్ని ప్రతిష్ఠ, నిత్య హోమం తదితర పూజా కార్యక్రమాలు నిర్వహించారు. బుధవారం ప్రత్యేక పూజలు, అన్నదానం చేయనున్నట్లు ఆలయ కమిటీ, గంగపుత్ర సంఘ సభ్యులు తెలిపారు.